

قانون تحفظ ناموس رسالت: چند غور طلب پہلو

اسد اللہ بھٹو

ناموس رسالت کا قانون قرآن پاک میں اللہ نے بیان فرمایا ہے: إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا (احزاب ۵۷:۳۳) ”جو لوگ اللہ اور اس کے رسول کو اذیت دیتے ہیں ان پر دنیا اور آخرت میں اللہ نے لعنت فرمائی ہے۔ اور ان کے لیے رسوا کن عذاب مہیا کر دیا ہے۔“

نبی پاک کو ایذا پہنچانے والے ملعونوں کی سزا بھی قرآن میں بیان کی گئی ہے: مَلْعُونِينَ أَيْنَمَا ثُقُفُوا أُحْذُوا وَقَتْلُوا ثَقِيلًا (احزاب ۶۱:۳۳) ”ان پر ہر طرف سے لعنت کی بوچھاڑ ہوگی جہاں کہیں پائے جائیں گے پکڑے جائیں گے اور بُری طرح مارے جائیں گے۔“ ان دونوں آیات کو پڑھا جائے تو آسانی سے یہ بات واضح ہوتی ہے کہ توہین رسالت کرنے والے کی سزا صرف سزائے موت ہے۔

واضح رہے کہ حضرت محمد صلی اللہ علیہ وسلم کی نبوت و رسالت کو نہ ماننے کی کوئی سزا نہیں ہے بلکہ جنھوں نے نبی پاک کو ذاتی طور پر اذیت دی تھی، مثلاً راستے میں کانٹے بچھائے یا سجدہ کی حالت میں اوجھڑی ڈال دی یا دیگر قسم کی حرکتیں کیں ان کو معاف کر دیا گیا۔ لیکن جو مقام رسالت کی کسی انداز میں توہین کر کے اللہ اور اس کے رسول کو اذیت پہنچائے گا تو امت کا اس بات پر اجماع ہے کہ اس کو سزائے موت دی جائے گی۔ یہ وہ سزا ہے جو رسول اللہ کے دور مبارک میں نافذ کی گئی۔ احادیث و سیرت النبی اور تاریخ و مغازی کی کتابوں میں ایسے بے شمار واقعات بیان

کیے گئے ہیں، جن میں سے کچھ واقعات اختصار کے ساتھ یہاں پیش ہیں:

● قاضی عیاضؒ نے اپنی مشہور کتاب الشفاء میں توہین رسالت کے مجرمین کعب بن اشرف، ابورافع، نصر بن حارث، عقبہ بن ابن معیط، ابن نطل، لونڈی قرتنی، لونڈی قریبہ وغیرہ کے نام لکھے ہیں جن کو رسول اللہ نے قتل کرنے کا حکم جاری فرمایا۔ توہین رسالت کے مجرمین کو قتل کرنے والوں میں کبار صحابہ علی بن ابی طالب، خالد بن ولید، زبیر و دیگر رضوان اللہ علیہم اجمعین شامل ہیں۔

● کعب بن اشرف کے قتل کا جو حکم رسول اللہ نے دیا تھا اس کے متعلق بخاری کی شرح قسطلانی میں لکھا ہے کہ: ”وہ اللہ اور اس کے رسول کو ایذا دیتا تھا اس طرح کہ جو کرتا تھا اور قریش کو ان کے خلاف بھڑکاتا تھا“۔ ابن سعدؒ نے لکھا ہے کہ ”قتل کی وجہ یہ تھی کہ وہ شاعر تھا، نبیؐ اور اصحابؓ کی جو کرتا تھا اور ان کے خلاف لوگوں کے جذبات بھڑکاتا تھا“۔ بخاری میں آتا ہے کہ فَانَّةٌ قَدْ اَذَى اللّٰهُ وِ رَسُوْلَهُ (ص ۵۷۶) ”اس نے اللہ اور رسول کو اذیت دی“۔

● توہین رسالت کے جرم کی سنگینی کا اندازہ ابن نطل کے قتل کے واقعے سے لگایا جاسکتا ہے۔ ابن نطل پہلے مسلمان ہوا تھا پھر مرتد ہو کر مکہ چلا گیا تھا۔ وہ رسول اللہ کی ہجو میں نہ صرف اشعار کہا کرتا تھا بلکہ ان اشعار کو مکہ کی دعوتوں اور تقریبات میں ساز و سرود کے ساتھ گلوکار لونڈیوں کے ذریعے گانے کا اہتمام کیا کرتا تھا۔ فتح مکہ کے دن رسول اللہ نے عام معافی کا اعلان فرمایا لیکن ابن نطل کے قتل کا حکم جاری فرمایا۔ ابن نطل نے بیت اللہ میں جا کر غلاف کعبہ کو اپنے اوپر پیٹ لیا۔ صحابہ کرامؓ نے رسول اللہ کو اس صورت حال سے آگاہ کیا تو آپ نے فرمایا کہ ابن نطل کو وہاں پر اور اسی حالت میں قتل کیا جائے۔ سعد بن حارثؓ نے بیت اللہ میں جا کر اسی حالت میں ابن نطل کو قتل کیا۔ (الصارم المسلول، ص ۱۳۲، زرقانی، ص ۳۱۳، جلد دوم، کتاب المغازی، ص ۲۵۹، جلد دوم)

● اسی طرح لونڈیاں قرتنی اور قریبہ رسول اللہ کی ہجو کے اشعار گایا کرتی تھیں۔ فتح مکہ کے دن عام معافی کے باوجود ان دونوں لونڈیوں کو قتل کا حکم رسول نے جاری فرمایا۔ ان واقعات سے یہ بات ثابت ہوتی ہے کہ رسول اللہ نے اللہ تعالیٰ کے قانون پر عمل درآمد کرتے ہوئے توہین رسالت کے مجرمین پر موت کی سزا نافذ فرمائی۔

احادیث اور مغازی کی کتب میں کچھ ایسے واقعات بھی ملتے ہیں کہ بعض صحابہ کرامؓ نے

توہین رسالت کرنے والوں کو از خود قتل کر دیا اور پھر یہ مقدمہ نبی پاک کی خدمت میں پیش ہوا لیکن رسول اللہ نے توہین رسالت کے مجرمین کو قتل کرنے والے صحابہ کرام کو بری کر دیا۔ چند واقعات یہاں نقل کیے جا رہے ہیں:

● سیدنا علیؑ سے روایت ہے کہ ایک یہودی عورت رسول اللہ کو گالیاں دیا کرتی تھی اور آپ کے بارے میں نازیبا الفاظ بولتی تھی تو ایک آدمی نے اس کا گلا گھونٹ دیا، حتیٰ کہ وہ مر گئی تو رسول اللہ نے اس کا خون ضائع قرار دے دیا۔ (سنن ابوداؤد، ص ۲۵۲، جلد ۲، حدیث ۴۳۶۱، کتاب الحدود، باب الحكم فيمن سب النبي)

● ایک لونڈی کو قتل کیا گیا۔ مقدمہ رسول اللہ کی خدمت میں پیش ہوا۔ نبی پاک نے فرمایا کہ میں اللہ کی قسم دے کر کہتا ہوں کہ جس نے قتل کیا ہے وہ خود حاضر ہو جائے۔ ایک نابینا صحابی محفل کے آخر سے اٹھے اور لوگوں کو پھلانگتے ہوئے حاضر خدمت ہوئے اور عرض کیا کہ اس کو میں نے قتل کیا ہے۔ یہ میری لونڈی تھی اور میرے دو ہیروں جیسے (مثل اللؤلؤین) بیٹوں کی ماں تھی۔ اس نے آپ کی شان میں گستاخی کی اور میں نے اس کو قتل کر دیا۔ رسول اللہ نے فرمایا: الا اشهدوا ان دمها هدر ”گواہ رہو اس کا خون رائیگاں گیا“۔ (سنن ابوداؤد، ص ۲۵، جلد دوم، حدیث ۴۳۶۲، النسائی، ص ۱۶۳، جلد دوم، حدیث ۳۷۹۴)

● واقدی نے لکھا ہے کہ بنو عمر و بن عوف میں ایک شخص ابو عصفک ۱۲۰ سال کا تھا۔ اس نے رسول اللہ اور صحابہ کرام کی ہجو میں ایک قصیدہ کہا۔ صحابی سالم بن عمیر نے نذر مانی کہ ”ابو عصفک کو قتل کروں گا یا قتل کرتے ہوئے مارا جاؤں گا“۔ موسم گرما میں ابو عصفک قبیلہ بنو عمر و بن عوف کے صحن میں باہر سو رہا تھا کہ حضرت سالم بن عمیر نے تلوار اس کے جگر پر رکھ دی۔ وہ چیخنے لگا۔ لوگ بھاگے بھاگے آئے، گھر لے گئے لیکن وہ مر گیا اور اس کو دفن کر دیا گیا۔

نبی پاک کے زمانے کے مذکورہ واقعات سے یہ بات آسانی سے واضح ہوتی ہے کہ توہین رسالت کرنے والے کی سزا صرف سزائے موت ہے۔ اس کی روشنی میں قرون اولیٰ کے مشہور فقہاء و محدثین کی آرا پیش کرنا بھی ضروری ہیں:

● امام ابوبکر الجصاصؒ لکھتے ہیں کہ ”کسی مسلمان کو اس سے اختلاف نہیں کہ جس شخص نے

رسول اللہ کی اہانت اور ایذا رسانی کا قصد کیا اور وہ مسلمان کہلاتا ہو تو وہ مرتد اور واجب القتل ہو گیا۔ (احکام القرآن، جلد ۳، ص ۸۶)

● امام ابن تیمیہ فرماتے ہیں: جو شخص رسول اللہ کو گالی دے یا آپ کی توہین کرے خواہ وہ مسلم ہو یا کافر تو وہ واجب القتل ہے۔ میری رائے یہ ہے کہ اس کو قتل کیا جائے گا اور اس سے توبہ

کا مطالبہ نہ کیا جائے۔ (الصارم المسلول علی شاتم الرسول، ص ۵)

ناموس رسالت پر قربان ہونے والے پروانوں کی تاریخ پر نظر ڈالیں تو سرکار مدینہ کے بابرکت دور سے لے کر عاشق رسول ممتاز قادری شہید تک ایک طویل قطار نظر آئے گی۔ جب تک دنیا قائم ہے نبی پاک کا کوئی ادنیٰ امتی بھی ناموس رسالت پر جان قربان کرنے سے دریغ نہیں کرے گا۔

قانون توہین رسالت: ارتقائی مراحل

آج کی دنیا میں انسان کی عزت کے تحفظ کیلئے فوجداری قوانین موجود ہیں۔ برصغیر ہند پر انگریز کے دور حکومت میں تعزیرات ہند ۱۸۶۰ کا قانون نافذ تھا۔ پاکستان میں تعزیرات پاکستان ۱۸۶۰ کے نام سے ہی فوجداری قانون نافذ العمل ہے جس میں درج ذیل ابواب اور دفعات موجود ہیں:

- باب ۲۱ جنک عزت کی نسبت کے عنوان سے ہے اس میں دفعات ۵۰۰ تا ۵۰۳ شامل ہیں۔
- باب ۲۲، تحریف مجرمانہ، توہین مجرمانہ اور ایذا رسانی مجرمانہ کی نسبت کے عنوان سے ہے اس میں دفعات ۵۰۳ تا ۵۱۰ شامل ہیں۔ ● باب ۱۷ کی دفعہ ۴۱۵ میں ’دھوکا‘ کی تعریف کی گئی ہے اس میں جسم، دماغ، مال کے ساتھ ’یک نامی‘ کو نقصان پہنچانا بھی شامل ہے۔ ● باب ۱۱ دفعہ ۲۰۵ میں ’مقدمہ یا قانونی کارروائی میں نقلی شخصیت بن کر غلط بیانی کرنا‘ کی سزا بیان کی گئی ہے۔

پاکستان سمیت دنیا بھر میں جنک عزت کرنے والے سے ہر جانہ بھروانے یا وصول کرنے کے لیے سول (دیوانی) قوانین موجود ہیں۔

جب عام آدمی کی توہین کرنے والے کے لیے سزا کا قانون موجود ہے تو محمد رسول اللہ کی توہین کرنے والے کے خلاف قانون کا ہونا زیادہ ضروری ہے۔

پاکستان میں توہین رسالت کے قانون کے ارتقائی مراحل کا جائزہ لیا جائے تو معلوم ہوتا ہے کہ تعزیرات ہند میں پہلے مذہبی منافرت کے جرم کے لیے دفعہ ۲۹۵ موجود تھی۔ عاشق رسول

غازی علم الدین کی شہادت (۱۹۲۹ء) کے بعد تعزیرات ہند میں اے-۲۹۵ کا اضافہ کیا گیا، جس کے مطابق کسی کے معتقدات مذہبی کی توہین پر دو سال قید یا جرمانہ یا دونوں سزائیں دی جاسکتی تھیں۔

پاکستان میں تحفظ ناموس رسالت کی تحریک کے نتیجے میں تعزیرات پاکستان میں ایک دفعہ ۲۹۵-سی کا اضافہ کیا گیا۔ اس کے لیے پارلیمنٹ سے فوجداری قانون (ترمیمات) ایکٹ نمبر ۳، سال ۱۹۸۶ منظور ہوا۔ اس وقت دفعہ ۲۹۵-سی میں توہین رسالت کے جرم کی سزا عمر قید یا سزائے موت تھی لیکن ملک کے نامور وکیل اور عاشق رسول محمد اسماعیل قریشی نے وفاقی شرعی عدالت میں اس کے خلاف ایک شرعی پیشین داخل کی کہ توہین رسالت کی سزا، یعنی دفعہ ۲۹۵-سی مجموعہ تعزیرات پاکستان میں صرف سزائے موت کو درج کیا جائے، جو کہ شرعی سزا ہے اور عمر قید کی سزا کو حذف کیا جائے۔ وفاقی شرعی عدالت نے مکمل اور کھلی سماعت کے بعد شریعت پیشین Fsc-6-L سال ۱۹۸۷ء محمد اسماعیل بنام حکومت پاکستان کا فیصلہ ۳۰ اکتوبر ۱۹۹۰ء کو دیا جس کے مطابق حکومت پاکستان کو ہدایت دی گئی کہ ۳۰ اپریل ۱۹۹۱ء تک اس قانون کی اصلاح کر کے الفاظ 'یا عمر قید' حذف کر دیے جائیں۔ نیز حکومت کی طرف سے اصلاح نہ کرنے کی صورت میں مذکورہ الفاظ خود بخود دفعہ ۲۹۵-سی مجموعہ تعزیرات پاکستان سے حذف ہو جائیں گے۔

وفاقی شرعی عدالت کے اس واضح فیصلے کے بعد حکومت نے قانون میں مذکورہ اصلاح نہ کی، لہذا وفاقی شرعی عدالت کے فیصلے کے مطابق ۳۰ اپریل ۱۹۹۱ء کے بعد الفاظ 'یا عمر قید' دفعہ ۲۹۵-سی مجموعہ تعزیرات پاکستان خود بخود حذف ہو گئے اور اس کے بعد توہین رسالت کی واحد سزا دفعہ ۲۹۵-سی مجموعہ تعزیرات پاکستان کے مطابق صرف سزائے موت ہے۔ قومی اسمبلی میں ۲ جون ۱۹۹۲ء کو ایک قرارداد کی منظوری کے بعد فوجداری قانون میں تیسری ترمیم کا قانون منظور ہوا جس کے مطابق توہین رسالت کی سزا دفعہ ۲۹۵-سی مجموعہ تعزیرات پاکستان میں سزائے موت کی واحد سزا کو بیان کیا گیا ہے۔

پاکستان کے بعض نام نہاد دانش ور، بے دین عناصر اور مغرب زدہ ذہنیت رکھنے والے لوگ توہین رسالت کے اس قانون کے خلاف طرح طرح کے بودے دلائل اور بے وقعت باتیں کرتے رہے ہیں اور توہین رسالت کے قانون کو گھٹی یا جزوی ختم کروانے یا غیر موثر کرنے کی

لاحاصل کوششیں کرتے رہے ہیں۔ لیکن بے مثال ملک گیر ہڑتالوں اور شدید عوامی رد عمل نے ان کے ناپاک عزائم کو ناکام بنا دیا۔

توہین رسالت یا توہین مقدس ہستیوں یا توہین مقدسات کا قانون پوری دنیا میں موجود ہے۔ برطانیہ میں قدیم دور سے حضرت عیسیٰ کی توہین پر سزائے موت کا قانون موجود ہے۔ قدیم قانون کو برطانیہ میں Common Law کہا جاتا ہے اور توہین رسالت کا قانون اس کا حصہ ہے۔ برطانیہ میں سزائے موت کی منسوخی کے بعد دیگر برطانوی قوانین کی طرح توہین رسالت کی سزا کو بھی تبدیل کر دیا گیا ہے لیکن توہین رسالت (حضرت عیسیٰ کی توہین) کا قانون اب بھی موجود ہے۔ اسی طرح یورپ سمیت دنیا کے بعض ممالک میں یہودیوں پر ہٹلر کے مظالم کے حوالے سے المعروف 'ہولوکاسٹ' کا قانون موجود ہے۔ جس کی رو سے ہٹلر کے یہودیوں پر مظالم کا انکار کرنے یا غلط کہنے پر سزا مقرر کی گئی ہے۔ اسی طرح برطانیہ میں 'تاج' (Crown) اور بھارت میں گنوماتا وغیرہ کے خلاف بات نہیں ہو سکتی ہے کیونکہ یہ ان قوموں کے مقدسات یا مقدس ہستیاں ہیں۔ جب وہ قوانین موجود ہیں اور ان پر عمل ہوتا ہے تو پاکستان میں سرکار مدینہ کے ناموس کے تحفظ کے لیے توہین رسالت کا قانون بھی برقرار رہے گا اور کوئی اس کو تبدیل یا ختم یا غیر موثر نہیں بنا سکے گا۔

شدید اور فوری اشتعال کا پہلو

جرم و سزا کے حوالے سے مقدمے میں Grave Sudden Provocation، یعنی شدید اور فوری اشتعال کی کیفیت کو پیش نظر رکھا جاتا ہے۔ نبی مہربان کے دور بابرکت میں جب کسی نے توہین رسالت کی بات سنی تو اس نے فوری اور شدید اشتعال کی کیفیت میں توہین رسالت کے مجرم مرد یا عورت کو قتل کر دیا اور سرکار مدینہ نے اس کو بری کر دیا۔ اس کی کچھ مثالیں مضمون کی ابتدا میں پیش کی گئی ہیں۔ انگریز کے جوڈیشل سسٹم میں بھی Grave Sudden Provocation کو بہت اہمیت حاصل ہے۔ لہذا قیام پاکستان سے پہلے اور بعد کے عدالتی فیصلوں میں اس کی نظیریں (Rulings) ملتی ہیں۔

☆ سپریم کورٹ آف پاکستان میں حیدر شاہ بنام سرکار اپیل کی سماعت کرنے والے تین معزز ججوں پر مشتمل بینچ نے ملزم کی سزائے موت کو عمر قید میں تبدیل کیا اور ایک لاکھ جرمانہ عائد کیا

کیونکہ تحصیل دار نے ثالث کے فیصلہ سنانے سے پہلے تنازع درختوں کو کاٹنا شروع کیا تھا۔ جس پر ملزم نے مشتعل ہو کر اس کو قتل کر دیا تھا۔ معزز عدالت نے اپنے فیصلے کے آخری پیرا میں لکھا ہے کہ:

مذکورہ بالا بیان کردہ احوال کے مطابق ہم سمجھتے ہیں کہ انصاف کے تقاضے تب پورے ہوں گے جب درخواست گزار کی سزا، سزائے موت سے کم کر کے عمر قید کر دی جائے، نیز دفعہ ۳۸۲-بی، سی پی سی کے تحت مقتول کے قانونی وارثوں کی تلافی کے لیے ایک لاکھ روپے بطور جرمانہ ادا کیے جائیں۔ اسی کے مطابق اور جزوی طور پر اپیل منظور کرنے کا حکم مذکورہ شرائط کے ساتھ جاری کیا جا رہا ہے۔ (حوالہ SCMR 1999، ص ۹۸۳ تا ۹۸۵)

☆ سپریم کورٹ آف پاکستان کے معزز دورکنی بیچ نے مقدمہ عظمت اللہ بنام سرکار میں قاتل کی سزا ۲۵ سال سے کم کر کے ۱۰ سال کر دی کیونکہ قاتل نے جھگڑے کے بعد قتل کر دیا تھا۔ معزز عدالت نے فیصلے میں لکھا ہے کہ:

ایف آئی آر پر ایک نظر اور فاضل ٹرائل کورٹ کے سامنے یعنی شاہدوں کے بیانات اور فاضل ماتحت عدالتوں نے تفتیش سے جو نتائج مرتب کیے ہیں، واضح طور پر بتاتے ہیں کہ اپیل کنندہ اور اس کے مرحوم بھائی کے درمیان بدینتی یا کسی تلخی کا کوئی پس منظر نہیں ہے اور واقعہ بغیر کسی پیش بینی کے اچانک وقوع پذیر ہوا ہے۔

زیر سماعت مقدمہ یقیناً بغیر کسی پیش بینی اقدام کا مقدمہ تھا۔ وقوعہ اچانک لڑائی کا نتیجہ تھا جو شدت جذبات سے اچانک لڑنے کی وجہ سے ہوئی تھی اور اپیل کنندہ نے کوئی نامناسب فائدہ نہیں اٹھایا اور نہ کوئی ظالمانہ یا خلاف معمول پر عمل پیرا ہوا۔

ان حالات میں دفعہ ۳۰۰ پی پی سی کی استثناء ۴ زیر بحث مقدمہ میں مکمل طور پر لاگو ہوتی ہے۔ لہذا اپیل کنندہ کے خلاف مقدمے پر دفعہ ۳۰۲ (سی) پی پی سی کا اطلاق ہوتا ہے۔ لہذا نتیجتاً اس ۲۵ سالہ قید با مشقت کو کم کر کے ۱۰ سالہ قید با مشقت کیا جاتا ہے۔ (حوالہ SCMR.2014، ص ۱۱۷۸ تا ۱۱۸۱)

☆ سپریم کورٹ آف پاکستان کے معزز تین رکنی بیچ نے مقدمہ محمد جاوید و دیگر بنام

سرکار و دیگر میں سزائے موت کو 'عزیمہ' میں تبدیل کیا ہے جس کی وجہ اچانک اشتعال کی کیفیت میں قتل کا جرم سرزد ہوتا ہے۔ فیصلے میں قانونی کہادت یا قانونی جملہ Phrase بیان کیا گیا ہے (Extenuating and mitigating circumstances) ”جرم یا معصیت کی اہمیت کو کم یا ہلکا کرنے اور تخفیف کرنے والے حالات“۔ عدالتی فیصلے کے مطابق:

ہمارے سامنے واحد سوال یہ ہے کہ آیا جرم کی تخفیف کرنے والے حالات اس طرح کے تھے کہ جس کے جواز کے پیش نظر معزز عدالت عالیہ نے اپیل کنندہ ملزمان کی سزائے موت کو سزائے عمر قید میں تخفیف کی؟ قانونی کہادت 'جرم کی تخفیف کرنے والے حالات کی تشریح' محمد شریف بنام محمد جاوید الیاس جیڈ ائیڈی (پی ایل ڈی ۱۹۷۶ء، ایس سی ۴۵۲) کے مقدمے میں کی گئی ہے، جہاں جناب والا (جج حضرات) نے نوعمری، اچانک اشتعال انگیزی، کسی بزرگ کا اثر و رسوخ اور خاندان کی عزت کے سوال وغیرہ کو قانونی کہادت 'جرم کی تخفیف والے حالات' کے تحت شمار کیا ہے۔ اگر ایک مقدمہ مذکورہ بالا حالات سے مطابقت رکھتا ہے تو ایک عدالت، قانون کے مطابق، سزا کو کم کرنے میں حق بجانب ہے۔

ہم یہ قرار دینے پر آمادہ ہوئے ہیں کہ گو کہ جرم میں تخفیف کرنے والے موجود حالات اور معزز عدالت عالیہ نے اپنے زیر اعتراض فیصلے میں اپیل کنندہ ملزمان کی سزا میں تخفیف کے وجوہات کی توضیح نہیں کی ہے، تب بھی اپیل کنندہ ملزمان کی سزائے موت کو بجا طور پر تخفیف کر کے عمر قید میں تبدیل کر دیا۔ (حوالہ SCMR 2011، ص ۱۳۶۹۳۱۱۳۶۲)

یہ امر واقعہ ہے کہ سپریم کورٹ آف پاکستان کے احترام کو طوطی خاطر رکھتے ہوئے بھی اہل علم اور قانون دانوں اور وکلاء کی بڑی تعداد ممتاز قادی کو پھانسی کی سزا دینے کے فیصلے سے اختلاف رکھتی ہے اور اسے قانونی طور پر درست فیصلہ نہیں سمجھتی۔ اختلاف کے کئی نکات میں سے ایک نکتہ یہ بھی ہے کہ ممتاز قادی شہید ایک سچا عاشق رسول اور مومن تھا۔ اس نے مقتول گورنر پنجاب سلمان تاثیر کے منہ سے ناموس رسالت کے تحفظ کے قانون کو کالا قانون اور دیگر گستاخانہ کلمات سن کر فوری شدید اشتعال کی کیفیت میں آکر اس کو قتل کیا تھا۔ اس پہلو کو بھی فیصلے میں پیش نظر رکھا جانا چاہیے تھا۔

آؤ پھر سے کریں تخلیق اک نئی تاریخ

ابن سینا (980-1037 C.E)

بابائے طب

عظیم مسلمان عالم جنھوں نے دسویں صدی میں پہلی مرتبہ
مہلک بیماری گرون توڑ بخار کو مفصل انداز میں بیان کیا

جابر بن حیان (وفات 803 C.E)

ماہر کیمیا

لفظ کیمسٹری عربی لفظ الکیمیا سے اخذ کیا گیا ہے جو کہ شعبہ کیمیا میں
عرب عالموں کی وسیع تحقیق اور مطالعہ کا اعتراف ہے

ابو القاسم الزہروی (936-ad-1037-AD) (سین)

عظیم ترین جراح

آج بھی جدید آلات جراحی میں سے اکثر آلات دسویں صدی کے
مسلمان جراح (سرجن) الزہروی کے تخلیق کردہ
ڈیزائن کے عین مطابق ہیں

ہمیں یقین ہے کہ ہمارے نوجوان اپنی قابلیت و صلاحیت کی بنیاد
پرسننس اور ٹیکنالوجی کے شعبے میں نمایاں ترین مقام حاصل کر سکتے ہیں

اسلاک انٹرنیشنل میڈیکل کالج:

الہوان HMCCT، کیمبس، 274۔ چٹاورد، راولپنڈی | پلاس نمبر: 051-111-510-510، فیکس نمبر: 226,227



حجاب اور عیدالاشی کے خصوصی تحفے

رعایتی قیمت	قیمت	مصنف	
700/- روپے فی سینکڑہ	7/-		حجاب کارڈ
630/- روپے فی سینکڑہ	9/-	عبدالرحمن المدنیس (لام کعبہ)	حجاب (ایک فریضہ - ایک ضرورت)
1700/- روپے فی سینکڑہ	25/-	ڈاکٹر رضانہ جمیل	لباس تہذیب کی علامت
700/- روپے فی سینکڑہ	10/-	قائدہ رابعہ	حیا اور حجاب
700/- روپے فی سینکڑہ	10/-	قائدہ رابعہ	عورت کل اور آج
700/- روپے فی سینکڑہ	10/-	محمد یوسف اصلاحی	قربانی کرتے وقت
420/- روپے فی سینکڑہ	6/-	محمد یوسف اصلاحی	حج بیت اللہ سے غفلت کا انجام

23-راحت مارکیٹ، اردو بازار، لاہور فون: 37245030 - 042-37225030
موبائل: 0333-4173066, 0300-4745729

البدر پبلی کیشنز



قیمتیں صدیقی

480/-	حسن انسانیت
150/-	سید انسانیت
210/-	رسول ﷺ اور سنت رسول ﷺ
600/-	تورکی ندیاں رواں (تعمیر کلام)
220/-	تحریر کی شعور
125/-	افشاں (ظلموں کا مجموعہ)
75/-	شعلہ خیال یا اضافہ شعاع روزن
120/-	اقبال کا شعلہ نورا
130/-	شعاع جمال (غزلیں)
250/-	عورت معرض کھٹک میں
80/-	معرکہ دین و سیاست
90/-	انوار آوار
500/-	تعلیم کا تہذیبی نظریہ
200/-	غطفی آگ (افسانے)
21/-	تعمیر بیت کے لوازم
21/-	اپنی اصلاح آپ
18/-	بیرہ زندگی

ڈاکٹر محمود احمد غازی

400/-	محاضرات قرآنی
600/-	محاضرات بیروت
500/-	محاضرات حدیث
500/-	محاضرات فقہ
500/-	محاضرات شریعت
500/-	محاضرات معیشت و تجارت
	رائے خدا بخش کلیا ریڈوو کیٹ
350/-	قلم سائنس اور قرآن
200/-	سیرت کا ایک مصلح مجموعہ
150/-	آب زم زم (پنجی ہمزہ کو شک)
220/-	اسلام میں عبادت کا حقیقی مفہوم
60/-	ہجری آخری سانس
450/-	فقہ السنہ (محمد عاصم الحداد)
600/-	سفر نامہ ارض القرآن (رنگین)
	بیت اللہ کعبہ شریف (حسین احمد بن حنبلہ کرم الدین)
2500/-	قدیم شریف کی حمد و حمد لہذا (اردو) (20X30) (اردو) (رنگین)
250/-	حجاز ریلوے کی تاریخی اور شریف کی

Gazni Street Urdu Bazar, Lahore

Phone: 37245030, 042-37225030

www.albdr.com.pk

E-mail: albdr@pubnet.com.pk

الفیصل